

శనిమూర్ఖనాటిర్పు - బువారీ

నోట్లోని వైపుని ఏకదాటిగా పీలుస్తూ-
బోనులోపడ్డ సింహంలా- త్రిధారుణ వేట్రా
లతో-భీషణ రూపం దాల్చి-అసహనంగా
వాచి కేసి చూసుకుంటూ- హల్లో వచార్లు
చేస్తున్నారు మూర్ఖాండమూర్తిగారు.

బయట కారేద్ అగిన శబ్దం విని -
పుట్టలోని పాములా తల యెత్తి- భార్య వైజ
యంతి కేసి చూస్తూ “వచ్చాడా వాడు?”
అడిగేడు.

“ఇంకా రాలేదు” ముక్తపరిగా అంది
వైజయంతి.

పదిగంటలు దాటింది. “వచ్చేటైమైంది
గదా! ఎందుకు ఆవేశపడతారు. డాక్టర్లు
చెప్పలా ఆవేశపడగూడదని” అభిమానంగా
మందలిస్తూ-టాబ్లెట్-మంచివీళ్ల గ్లాసు తండ్రికి
అందించింది.

కూతురుకేసి ఆస్పాయంగా చూశాడా
యన.

“ఆవేశపడక ఏం చేస్తానమ్మా. ఎంత
టెన్షన్ పడుతున్నానో తెల్పాతల్లీ, వాడు
చేసిన నిర్వాకం మనల్ని ఏ స్థితికి తీసుకు
వెళుతుందో తెల్పా తల్లీ?” చాలా బాధగా
అన్నాడాయన.

“అయినా మీరే చాలా తొందరపడ్డారు
మావయ్యా. ఆయన సంగతి తెల్పవుండి
కూడా” అంది జానకి, మావగారు తాగిన
మంచినీళ్లగ్లాసు తనే తీసేస్తూ.

“అవునమ్మా! చాలా తొందరపడ్డాను.
చాలా అనాలోచితంగా ప్రవర్తించాను. వాడు
నటిస్తున్నాడని ఊహించలేకపోయాను. వాడి
మాటలన్ని నీటిపై మూటలని-మన పతనా
నికీ పునాదులని అర్థం చేసుకోలేకపోయాను”
నిట్టూర్చాడాయన.


“నేను మొదటి నుంచీ అనుకుంటూనే
వున్నాను. ఇన్ డైరెక్ట్ గా హెచ్చరించాను
కూడా. వినలేదు మీరు” అక్కసుగా అంది
రాదిక.

“నువ్వు కాస్తో కూస్తో బైటపడ్డావు-నేను
పడలేదు” అంటే తేడా అంది జానకి.

“సరిసరి. ఇక చాలుకాని ఆపండి.
ఏమిటి ఎక్కించటాలు, ఇంగితం లేకుండా”
వార్లిడ్లర్ని మందలించింది వైజయంతి.

వైజయంతి వంక కసిగా చూస్తూ లోప

లికి వెళ్లారు వార్లిడ్లరు.
మూర్ఖాండమూర్తి అంటే ఆ నగరంలో
పేరున్న పెద్ద పారిశ్రామికవేత్త. అఖండు
డని కీర్తి గాంచినవాడు. ఆయనతో వాలా
కలిస్తే- గుండెలమీద చేయిపేసుకుని-పూల
పొమ్మవై పవళించవచ్చని నమ్ముతారు తోటి
వాళ్లు. తమ లాభాలకేం ధోకా వుండదని,
వ్యాపారాన్ని మూడు పువ్వులు-ఆరు కాయ
లుగా వర్తిల్ల చేయగల దిట్ట అని వాళ్లకి
గురి. తమ ఫ్యాక్టరీల్లో ఉత్పత్తి అయ్యే సరు
కుని మంచి లాభాల్లో మార్కెట్టుకి పంపిణీ
చేయటంలో అసాధారణ ప్రజ్ఞా పరిజ్ఞాసు
డని. అనేకానేక కొత్తవిధానాల్ని-కొత్తపుంతల్ని



తోక్కి తిమ్మిని-బొమ్మి చేయగండని ప్రతితి.

ఆ ఇంట్లో కూతురూ-కోడలు ఆయన వక్షం. ఆయనంటే అవరిమిత అభిమానం. వైజయంతిది తటస్థ విధానం.

అలా పచ్చగా-స్వర్ణంలా సాగుతున్న ఆ ఇంట్లో రెండోమాట్ల చంద్రం. చంద్రం టాగా చదువుకున్నాడు. సంస్కారం వుంది. తెలివి వుంది. కాని అతని అభిప్రాయాలు వేరు. మనిషిని-మనిషి దోచుకోవటం నిరసిస్తాడు. అతని ఆలోచనలు వేరు. దృక్పథమే వేరు. అతను ఊహించుకునే ప్రపంచం వేరు. నడిచే పంథా వేరు.

ఏనాటికైనా-లేనిపోని ఆడదూకాకిపోయి-ఈ ఆస్తి మొత్తం తగలేసి-తమ బ్రతుకుల్ని రోడ్డుకి ఈడుస్తాడని-తమ జీవిత విధానాలనే తల్లికిండులు చేస్తాడని మొదటి నుంచి చంద్రం మీద గాఢమైన అభిప్రాయం మార్తాండమ్మూర్తిగారిది.

అలాంటిది-గత సంవత్సరంగా చంద్రంలో మార్పు వచ్చింది. చీటికి మాటికి పనివార్తని విసుక్కోవటం-వార్తని చెప్పకం దేళ్లలా, ఎంతలో వుంచాలో అంతలో వుంచటం-మీకేమన్నా మేం ఋణమా అనటం-అన్నీ చూస్తున్నాడు, వింటున్నాడు మార్తాండమ్మూర్తిగారు. కొడుకులోని మార్పుకి ఆయన ఆనందపడ్డాడు. మార్పు మానవ సహజం-లోకం అర్థంచేసుకున్నాడని-తనకి తగిన వారసుడైనాడని మురిసిపోయాడు.

ఆయనకి రెండవసారి హార్ట్ స్ట్రోక్ వచ్చింది. భయపడి-వేరేమార్గంలేక- మార్పుచెందిన చంద్రానికి మరెన్ని నీతులు గరిపి-వ్యాపార సూత్రాలు బోధించి-తగిన జాగ్రత్తలు చెప్పి-పవర్ పట్టారాయించి-వ్యాపారం అప్పజెప్పాడు. విశ్చింతగా ఇంట్లో రెస్ట్రీతిసుకుంటున్నాడు.

పది రోజులు అణ కువగానే వున్నాడు చంద్రం. అక్కడినుంచి అతనిలో మళ్లీ మార్పు మొదలైంది.

తండ్రి అంటే ఉక్త్యం పోయింది. చేయదల్చుకున్నది నిర్భయంగా చేస్తున్నాడు.

ఈనాడు బెంగుళూరు ఫ్యాక్టరీలో చంద్రం చేసిన తీర్మానం అతనికంటే ముందే మార్తాండమ్మూర్తిగారిని చేరింది.

అక్కడనుండి మండిపడుతున్నాడాయన. ఆయన అహం దెబ్బతింది.

తనని నమ్ముకుని-తనతోకల్పి మడుపుపెట్టిన తోటివార్తకి ఏం సమాధానం చెప్పాలో అర్థంగావట్టే దాయనకి.

కొడుకు బెంగుళూరు వెళుతున్నాడు. అక్కడ ఫ్యాక్టరీలో సైర్కి జరుగుతుంటే సర్కలానికి అని మాత్రమే తెల్సింది. అలాగే అనుకున్నాడు. కానీ అక్కడ జరిగింది వేరు. సైర్కి ఆపేడు కాని-నష్టపోయేలా-దూరదృష్టి

లేని తీర్మానం చేశాడు.

చంద్రం వచ్చేడు.

“ఏవిటి నువ్వు చేసిన నిర్వాకం?” ఊక్తంగా అడిగేడు.

చంద్రం తడబడలేడు. ఎప్పుడో ఊహించాడు. వెనుతుపాను తప్పదని-సంజాయిషీ యివ్వవలసి వస్తుందని. పర్యవసానం కూడా ఊహించాడు.

అప్పటి దాకా భర్త కోపానికి కారణం ఏవిలో తెలియని వైజయంతి అడిగింది.

“ఏం చేశావురా?”

భార్య వంక ఏహ్యంగా చూశాడు మార్తాండమ్మూర్తి. చంద్రంకి వత్తాను భార్యేనని ఆయన గట్టి నమ్మకం.

చూచాయగా తెల్సిన కూతురు - కోడలు ఆయన వంక ఆసక్తిగా చూస్తున్నారు.

వార్షిద్దరి వంకా అయోమయంగా చూస్తున్నది వైజయంతి.

“చెప్ప” గంభీరంగా అడిగాడాయన.

చంద్రం మాట్లాడలేదు.

మార్తాండమ్మూర్తి వెంటనే ఫోన్ చేశాడు. ఆయన పి.వి. సత్యమూర్తి పరిగెత్తుకు వచ్చాడు. “ఏవిటి వున్నవంకా రమ్మని ఫోన్ చేశారు” అంటూ.

“జరిగింది-జరిగినట్లు తు.చ. తప్పకుండా చెప్ప.” హాకుం జారీ చేశాడు.

సత్యమూర్తి పొల్లుపోకుండా చెప్పాడు.

చంద్రంకి లోగుట్టు అర్థమైంది.

చంద్రం వంక దిగ్భ్రాంతిగా చూస్తుండి పోయారు అడవాళ్లు ముగ్గురు. సత్యమూర్తి

నోటివెంటే నిన్న ప్రతి ఆక్షరం వాళ్ల పునాదులు కదలింది. కళ్లముందు ఏవేవో వికృత రూపాలు కన్పించి భయభ్రాంతుల్ని కలగచేశాయి.

చమటలు కక్కుతూ జారుకోబోతున్న సత్యమూర్తి వంక కసిగా చూశాడు చంద్రం.

చంద్రం నుంచి అందుకున్న పదివేల రూపాయలు కొండరాల్లై - తల చితగొండు తున్నట్లు అనిపించింది. ఊబిలో కూరుకుపోయి ఉక్కిరిదిక్కిరి అవుతున్న ఫీలింగ్ కల్గింది. తన గతి ఇక అధోగతేనని భావించాడు. ఉద్యోగం పోయి - వెల్లాం దిక్షలతో రోడ్లమీద పడ్డట్టై భావించాడు. రోడ్లమీదకి వెళ్లినా వణుకు తగ్గలేదు. స్వేదం అరలేదు-సత్యమూర్తికి.

‘ఎంత పని చేశావురా’ అంది వైజయంతి.

“కొంప ముంచావు గదరా” అంది రాధిక.

“నా బ్రతుకు బస్టాండ్ చేశావు చంద్రం” అంది జానకి.

చంద్రం వాళ్లవంక నిర్వికారంగా చూశాడు.

“ఇప్పటికీ కోట్లు మూలుగుతున్నాయి. ఈ కాస్త దానికి కొంపేం మునుగుతుందో అర్థం కాలేదు.”

“నష్టమేమిటి?” అన్నాడు.

“నష్టమా - నష్టమున్నరా!.... చెప్పలతో కొడతారా నమ్మినవాళ్లు. పునాదులు కదిలించావు కదరా దోర్బాగ్యుడా” విరక్తిగా అన్నాడాయన.

సిల్క్ కు ఆరెస్టు వారెంటు

నీనీనటి సిల్క్ సితను పట్టుకొని... అక్కోబరు 3 లోగా కోర్టులో హాజరుపరచాలని మద్రాసు మెట్రో పాలిటన్ మేజిస్ట్రేటు ఆరెస్టు వారెంటు జారీ చేశారట. మద్రాస్ కు చెందిన యిద్దరు వడ్డీ వ్యాపారస్థులు సితపై కోర్టులో కేసు పెట్టారట. వారికి సిత యిచ్చిన చెక్కు బ్యాంకులో చెల్లకపోవటంతో ఆ వడ్డీ వ్యాపారస్థులు కోర్టు కెళ్లారు. విచారణ సమయానికి హాజరు కావాలని సమన్లు పంపినా సిత కోర్టు కెళ్లేదట. దాంతో మేజిస్ట్రేటు సిత ఎక్కడున్నా పట్టుకొని కోర్టుకు అప్పగించాలని పోలీసులకు ఉత్తర్వులు పంపారు. మరిసిత ఏ అజ్ఞాత ప్రదేశానికి వెళ్లిందో?



భూగోళానికి సంబంధించిన వైచిత్ర్యాలను అధ్యయనం గావించేందుకై ఒక సంస్థ ఏర్పాటుయింది. ఇందు భూగర్భ శాస్త్రవేత్తలు, భూగోళ శాస్త్రవేత్తలు, పరిసర వాతావరణ శాస్త్ర వేత్తలు, పురావస్తు శాస్త్రవేత్తలు, జాతి- నరవర్గ శాస్త్రవేత్తలు, తదితర నిపుణులు సభ్యులుగా ఉన్నారు. ఈ సంస్థ యితర శాస్త్రీయ సమస్యలతో బాటు క్రింది విషయాలపై ప్రత్యేక అధ్యయనాలు జరుపుతుంది.

—పురాతన పరిసర వాతావరణ, భూగర్భ చరిత్ర అధ్యయనాలు (పోలియో ఇకాలజీ) భూగర్భంలో గతంలో వాటిల్లిన ఉత్పాతాలు, భావి సూచనలు, తత్సంబంధిత అంశాల)

భూగోళ విచిత్రాలు

—జాతి- నరవర్గ శాస్త్రం - తొలినాటి మానవ చరిత్ర (ప్రాచీన నాగరికతా శిథిలాల అధ్యయనం) -నిక్సిప్త జీవశాస్త్ర అధ్యయనాలు (అంతరించి పోతున్న జంతువుల- మొక్కల అధ్యయనం)

అతి అరుదైన జీవజాలాలు, భూగోళ వైచిత్ర్యాలకు సంబంధించిన వస్తు ప్రదర్శనశాల యీ సంస్థ అధ్వర్యంలో ఏర్పాటువుతుంది. వివిధ జాతులకు సంబంధించిన ప్రాచీన గాధలు, కల్పిత కథలు ప్రాచీన వ్రాతప్రతులు, అత్యంత అసాధారణ అంశాలకు సంబంధించిన ఛాయాచిత్రాలు, ప్రదర్శన యోగ్యమైన ప్రకృతి చిహ్నాలు, వివాదాస్పద ఘటనలు, ప్రాకృతిక చరిత్ర సమస్యల వంటివి యీ వస్తు ప్రదర్శన శాలలో ఉంటాయి. >

“ఇందులో మనం నష్టపోయేది ఏమీ లేదు. న్యాయంగా వాళ్లకి చెందాల్సిన రూపాయి వాళ్లకి ఇచ్చాను. పునాదులు కదిలే ప్రశ్న ఏం వుంది.”

చేసిన నిర్వాకం చాలుగాని- నాన్నగార్ని అప్పచెప్పి తప్పకో-ఆయన పాట్లు ఆయన పడతారు” కఠినంగా, నిష్పక్షంగా చెప్పింది రాధిక.

“కావాలంటే అధికారం వదులుకుంటాను. జరిగినదానికి. రాజీవడే ననేలేదు. మిగతావన్నీ మీరు ఏలుకోండి. నాకవసరం లేదు” చెప్పాడు చంద్రం.

“ఫ్...ఫ్... ఓ బిజినెస్ మాగ్నెట్ కడు పున చెడబుట్టావు. వ్యాపారస్తుల చరిత్రకే కళంకం తెచ్చావు. ఇంత చదువుకున్నావు తగలబెట్టానా! నీ ఆదర్శాల కోసం మమ్మల్ని బలి పశువుల్ని చేశావు” ఆయనకి ఆయాసం ఎగడమ్మకొచ్చింది. బి.పి. వెరిగింది. కుర్చీలో కూలబడ్డాడు.

“నాన్నా....దర్బుబద్ధమైన సంపాదన పది కాలాల పాటు వుంటుంది. అధర్మ విత్తం ఏదో ఒకనాడు సమూలంగా కొట్టుకుపోతుంది. కార్మికుల శ్రమని దోపిడీ చేసి మిడ్డెలు కట్టాలనుకోవటం, సుఖభోగాలు అనుభవించటం నేరం. ఇది మన వర్గాన్ని పట్టి పీడిస్తున్న జాడ్యం. మన వరకూ మనం వదిలించుకుందాం. వాళ్ల పుసురు మనకి వద్దు. మన శ్రమకి తగ్గట్టు మనం తృప్తిగా పోయిగా బ్రతుకుదాం. జన్మనిచ్చిన తండ్రి మీరు. మీకు వెట్టుకుండా నేను తినను. త్రికరణశుద్ధిగా చెప్పుతున్నాను. పోయిన దానికి వగవి దిగులు వడవద్దు.”

“అతి తెలివి చూపించకండి. దోపిడీలను గురించి-ధర్మాల గురించి మాట్లాడకండి. ఇక తప్పకోండి. పరిపాలనా బాధ్యత మళ్లీ మామయ్యకి అప్పగించండి” అరిచింది జానకి.

“నావల్ల గాదు” కార్మికుల్ని దోచి కండలు వెంచలేను. రాజభోగాలు అనుభవించలేను. ఒక్క మాటలో చెప్పాలంటే బిచ్చగాళ్లం. వాళ్లు శ్రమచేసి - ఆ ఫలితం మన జోలెలో వేస్తున్నారు. వాళ్లు దయతో వేస్తున్న ముష్టిని పోగేసుకుని కులుకుతున్నాం.

“వాళ్ల దయాధర్మాలమీద ఆధారపడే అసంబద్ధపు బ్రతుకు మనకి వద్దు” నెమ్మదిగా నచ్చచెప్పబోయాడు.

వోర్యూయ్ రౌద్రంగా గర్జించేడు మార్తాండమూర్తిగారు.

“ఏవర్రా మనకి ముష్టి వేస్తున్నది. ఊళ్లు... ఊళ్ల రూపాయల వెట్టుబడి వెట్టి వ్యాపారం చేస్తున్నాం. లాభాలు ఆశిస్తున్నాం. ఆర్జిస్తున్నాం. బ్రతుకుతెరువు కోసం మన పంచనబడి వున్నారూ వాళ్లు. వాళ్లా మనకి ముష్టి వేసేది. వాళ్లేరా మన ఎంగిలి మెతుకు తినేది.”

“అవును. ఎంగిలి మెతుకులు తినేది వాళ్లలో మనమో ఆలోచించండి. నిరంతరం యంత్రంలా శ్రమపడి- తమ శ్రమ విలువలో కేవలం నాలోపంతు తీసుకుని- ముప్పాతిక వంతు మనకి ధర్మం చేస్తున్నారు గదు. మానవత్వంతో ఆలోచిస్తే అర్థమౌతుంది. మనమో- వాళ్ల ముష్టివాళ్లు. మీరు వెట్టిన మడుపుకి వాళ్లు ఏనాడో ముడుపు చెల్లించారు. వాళ్లు అమాదుకులు కారు. లెక్కలు రాని చవటలు కారు. కేవలం విశ్వాసపాత్రులు.”

“అయితే నువ్వు సంపాదించి తగలే సుకో. నా ఆస్తి నాశనం చెయ్యటానికి నువ్వెవరూ” అనబాసం భరించలేక- ఉక్రోషంగా గర్జించేదాయన.

“అలాగే...బెంగుళూరు ఫ్యాక్టరీ తాతగారిది. నాకు పొక్కుభుక్తం అది. ముందే ఆలోచించాను. ఏనాటికైనా మీరు మారతారని ఆశిస్తాను.” చాలా నిర్భయంగా -తాను నమ్మిన పరిధిలో నిలబడి గట్టిగా చెప్పాడు చంద్రం.

మార్తాండమూర్తిగారి ఉక్రోషం ఆగలేదు. చంద్రం చెప్ప చెట్టుమనిపించాడు. “నీ ముఖం నాకు చూపించకు” ఉగ్రనరసింహంలా పూగిపోయాడు.

చంద్రం ముఖం అవమానంతో మంకె నవ్వుపు వర్ణం దాల్చింది.

“కార్మికుల్లో చైతన్యం వచ్చింది. వెల్లువలా పొంగుతారు వాళ్లు. పూచికల్లా ఎగిరి పోతారు మీరు” హెచ్చరించాడు.

అప్పటికప్పుడే లాయర్ని పిలిపించాడు మార్తాండమూర్తి. బెంగుళూరు ఫ్యాక్టరీ తప్ప, మిగతా తన ఆస్తిలో చంద్రుకి ఎటువంటి సంబంధం లేనట్లు విల్లు రాయించాడు.

సందులో సందు అన్నట్టుగా రాధికా - లాయరు లాలూచి పడ్డారు. ఫలితం నగదు-నగం రాధికకి దక్కాయి.

మార్తాండమూర్తి కాలు కాలిన పిల్లిలా తిరుగుతున్నాడు ఇంట్లో. ఏం చెయ్యాలో పాలుబోవటం లేదు. ఫ్యాక్టరీలు స్తంభించాయి. కార్మికులు అసంతృప్తితో విగోపితున్నారు. తమ విధుల్ని సరిగ్గా నిర్వర్తించటం లేదు వాళ్లు. ఉత్పత్తిలో నాణ్యత పడిపోయింది. ఫలితంగా మార్కెట్ సగానికి సగం పడిపోయింది. అప్పుల వాళ్లు నిలవనీయటం లేదు. సాటి వెట్టుబడిదార్లు అనుక్షణం పోన్ చేసి దెప్పతున్నారు. మరి కొందరైతే తమ వెట్టుబడి తమ కిమ్మని బెదిరిస్తున్నారు.